

KUE HAO O KA LANAKILA.

Hanohano Lanakila i ka'u ike,
 Ka niniu poahi a na kue,
 Ua kohu naia no ka moana,
 Ka pakika, ka pahee i ke alahao,
 Kilohi iho au ma ka aoao,
 O Moanalua ka i hai ke au,
 A ke kula makou a o Puuloa,
 Laulea pu ana me na hoa,
 Kau aku ka manao no Aiea,
 Ka pa a ka makani a he Moae,
 Aia ka iini i Pualehua,
 I ka hale hulahula malu ohai,
 A hiki makou a i Manana,
 Ano kaukaulua e ka Lanakila,
 Ike i ka nani kai o Polea,
 I ka hapa-Ilikini ili-ulaula;
 Hanohano Waikele i ka ulu niu,
 I ke kai o ka Pa Hamauleo,
 A Honouliuli ike i ka nani,
 I ka luhe a na lau o ke kumu ko,
 A ke kula wela a o Waimanalo,
 Malu ana e ka lau a o ke kiawe,

Alawa ae au Puuohulu,
 O ka puu kaulana o Waianae,
 Kuupau Lanakila i ke oeo,
 E i mai ana o Waianae,
 Ike i ka nani o ia wahi,
 Me ke kai holu mai i ka pueone;
 Haina ka puana no Waianae,
 Ka makani ahehe he Kaiaulu
 S. PINAO.

HOME LAU LAU.

Auhea wale oe pua melekule,
 Kuu hoa o ka home lau laau,
 Launa pu no au me oe,
 Kiaha pii hoonoenoc,
 Hiki mai ka manao i o'u nei,
 I ka pili ahiahi hui kaula,
 O ia ae ka noho ana o nei uka,
 O nei wao ala noho a ka manu,
 Kumaka ka ike'na ia Keauhou,
 I ke kai ne-hone i ka iliili,
 Ilaila au i ike iho ai,
 I ke kai malino a Ehu